

महाराष्ट्र सुजल व निर्मल अभियानांतर्गत
प्रशासकीय मंजूरी देण्यात आलेल्या पाणी
पुरवठा व मलनिःस्सारण योजनांना अनुदान
वितरीत करण्याबाबत.
देऊळगावराजा नगर परिषद, जि. बुलडाणा

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ-२०१४/प्र.क्र.२०६/पापु.२२
गो.ते. हॉस्पिटल संकुल इमारत, लोकमान्य टिळक मार्ग
मंत्रालय, मुंबई ४०० ००१
तारीख: २४ जुलै, २०१७

वाचा :

१. शासन निर्णय, पाणी पुरवठा व स्वच्छता विभाग, क्र- सुनिअ २००८/प्र.क्र.१/पापु-२२, दि. २२.१०.२००८
२. शासन निर्णय, पाणी पुरवठा व स्वच्छता विभाग, क्र- सुनिअ २००८/प्र.क्र.१९८/पापु-२२, दि. २३.१२.२००८
३. शासन निर्णय, पाणी पुरवठा व स्वच्छता विभाग, क्र. सुनिअ २०१३/प्र.क्र.९२/पापु-२२, दि. १६.५.२०१३
४. मुख्य अभियंता (ना.व. ग्रा.) महाराष्ट्र जीवन प्राधिकरण, ठाणे यांचे पत्र क्र. मजीप्रा/ मु.अ. (नावग्रा)/तांशा-१/३८७२, दि. २६.११.२०१३
५. शासन निर्णय, समक्रमांक, दिनांक २५.६.२०१४ व दि. २३.२.२०१६

प्रस्तावना :

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत शासन निर्णय, दिनांक १६.५.२०१३ अन्वये देऊळगावराजा पाणी पुरवठा योजनेतील एकूण रु. १४,२३,१२,०००/- इतक्या भांडवली कामास प्रशासकीय मान्यता देण्यात आली आहे. मुख्य अभियंता (नागरी व ग्रामीण), महाराष्ट्र जीवन प्राधिकरण ठाणे यांनी संदर्भ क्र. ४ अन्वये देऊळगावराजा शहर पाणी पुरवठा योजनेच्या एकूण रुपये

१३,२१,७२,९१९/- इतक्या ढोबळ किंमतीच्या भांडवली कामास तांत्रिक मान्यता दिली आहे. त्यानुसार, देऊळगावराजा शहर पाणीपुरवठा योजनेस रुपये ११,८९,५५,६२७/- इतके शासकीय अनुदान अनुज्ञेय असून नगर परिषदेने स्वहिश्यापोटी रुपये १,३२,१७,२९२/- बँक खात्यात जमा करणे आवश्यक आहे. देऊळगावराजा नगर परिषदेने स्वहिश्याची संपूर्ण रक्कम संबंधित बँक खात्यामध्ये जमा केली असून संदर्भ क्र.५ येथील शासन निर्णयान्वये एकूण रु. १०,०६,०४,०००/- इतके अनुदान देऊळगावराजा नगर परिषदेस वितरीत करण्यात आले आहे. मुख्याधिकारी, देऊळगावराजा नगर परिषद यांनी एकूण रु.१०,७३,५७,१००/-रकमेचे उपयोगिता प्रमाणपत्र सादर केले आहे. तसेच, शासन निर्णय, दिनांक १६.५.२०१३ अन्वये मंजूर १६ भांडवली कामांपैकी ८ उपांगांची कामे १००% पूर्ण झाली असल्याचा, ६ उपांगांची कामे ९०-९५% पूर्ण झाली असल्याचा व “भू-संपादन” व “बल्क मीटर” ही कामे “निरंक” असल्याचा उपविभागीय अधिकारी, महाराष्ट्र जीवन प्राधिकरण उपविभाग, चिखली यांनी प्रमाणित केलेला भौतिक प्रगती अहवाल सादर केला असून उर्वरित अनुदान वितरीत करण्याची विनंती केली आहे.

३. उपविभागीय अधिकारी, महाराष्ट्र जीवन प्राधिकरण उपविभाग, चिखली यांनी सदर योजनेतर्गत मंजूर कामांसंदर्भात सादर केलेल्या “Excess Saving Statement” मध्ये नमूद केल्याप्रमाणे सदर योजनेसाठी मंजूर कामांपैकी “भू-संपादन” व “बल्क मीटर” ही कामे वगळता उर्वरित कामांसाठी स्विकृत केलेल्या कार्यादेशांची एकूण रक्कम रु.१०,९४,६०,९३९/- इतकी आहे. सदर कार्यादेशाच्या रकमेमध्ये “भू-संपादन” व “बल्क मीटर” या कामांसाठी मंजूर रक्कम रु.१२,६६,०००/- मिळविल्यास मंजूर उपांगांची एकूण किंमत रु.११,०७,२६,९३९/- इतकी येत आहे. सदर रकमेवर शासन निर्णय, दिनांक १६.५.२०१३ प्रमाणे मंजूर ७% ईटीपी चार्जस रु. ७७,५०,८८६/- मिळविल्यास कार्यादेशाप्रमाणे योजनेची किंमत रु.११,८४,७७,८२५/- इतकी येत आहे. त्याप्रमाणे सदर योजनेस रु.१०,६६,३०,०४२/- इतके अनुदान अनुज्ञेय आहे. सदर योजनेस यापुर्वी एकूण रु.१०,०६,०४,०००/- वितरीत केले असून रु.६०,२६,०४२/- इतके अनुदान वितरीत करणे शिल्लक आहे. वितरीत करावयाचे शिल्लक अनुदान रक्कम रु.६०,२६,०४२/- मधुन “भू-संपादन” व “बल्क मीटर” या कामांसाठी मंजूर रक्कम रु.१२,६६,०००/- वजा करून उर्वरित रु.४७,६०,०४२/- इतके अनुदान देऊळगावराजा नगर परिषदेस वितरीत करण्याची बाब तसेच, मंजूर कामांपैकी “भू-संपादन” व “बल्क मीटर” ही कामे पूर्ण झाल्याबाबतचा अहवाल प्राप्त झाल्यानंतर त्यानुसार सदर कामांसाठी अनुज्ञेय रक्कम देऊळगावराजा नगर परिषदेस वितरीत करण्याची बाब शासनाच्या विचाराधिन होती.

शासन निर्णय :-

महाराष्ट्र सुजल व निर्मल अभियानांतर्गत शासन निर्णय, दिनांक १६.५.२०१३ अन्वये प्रशासकीय मान्यता देण्यात आलेल्या देऊळगावराजा शहर पाणी पुरवठा योजनेच्या भांडवली कामांकरीता अनुज्ञेय अनुदानापैकी रु. ४७,६०,०४२/- (रुपये सत्तेचाळीस लाख साठ हजार बेचाळीस फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नांव	योजनेची एकूण किंमत	राज्य शासना-कडून अनुज्ञेय अनुदान (९०%)	नागरी संस्थेने भरावयाची रक्कम (१०%)	नागरी संस्थेने भरलेली रक्कम	यापुर्वी वितरीत करण्यात आलेले अनुदान	याद्वारे वितरीत करावयाचे अनुदान
१	२	३	४	५	६	७
देऊळगावराजा नगर परिषद, जि. बुलडाणा	११,८४,७७,८२५	१०,६६,३०,०४२	१,१८,४७,७८३	१,१८,४७,७८३	१०,०६,०४,०००	४७,६०,०४२
एकूण रुपये						४७,६०,०४२

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहायक अनुदान (२२१५ १६४७), ३१, सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०७२४१७२०५९१३२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.ज. तुमराम)

कार्यासन अधिकारी, महाराष्ट्र शासन

प्रत-

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई/नागपूर.
- संचालक, नगरपालिका प्रशासन संचालनालय, मुंबई.
- विभागीय आयुक्त, महसुल विभाग, अमरावती
- जिल्हाधिकारी, बुलडाणा
- मुख्य अभियंता (ना.व.ग्रा.) महाराष्ट्र जीवन प्राधिकरण, ठाणे
- मुख्य अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, पुणे.
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- अध्यक्ष/मुख्याधिकारी, देऊळगावराजा नगर परिषद, जि. बुलडाणा
- जिल्हा कोषागार अधिकारी, बुलडाणा
- जिल्हा प्रकल्प अधिकारी, (नगरपालिका) जिल्हाधिकारी कार्यालय, बुलडाणा
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२१, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.